

العقيدة الصحيحة وما يضادها  
صحيح عقيدته او هغه چې خلاف يې ده

## صحيح عقیده او هغه چي خلاف يې ده

ليکنه

عالبقدر شيخ عبد العزيز بن عبد الله بن باز

بسم الله الرحمن الرحيم

### سريزه

تولي ستايني يوازي الله لره دي، او درود او سلام دي وي پر هغه چا چې وروسته تري بل نبي نشته، او د هغه پر کورنۍ او ملګرو (دې د الله درود او سلام وي).

أما بعد: کله چې صحيح عقیده د اسلام اصل او د ملت بنياد دی نو مناسبه راته ښکاره شوه چې د تقرير موضوع مي همدا وټاکم. او په شرعي دلایلو؛ قرآن او سنت سره ښکاره ده چې کړنې او ويناوي هغه مهال صحيح بلل کيږي او منل کيږي چې له سمې عقيدې سرچينه واخلي، که چېرته عقیده ناسمه وي نو هر څه چې پرې بنا وي باطل دي خواه که کړنې وي او يا ويناوي، لکه چې الله تعالی فرمايي:

﴿الْيَوْمَ أُحِلَّ لَكُمْ الطَّيِّبَاتُ وَطَعَامُ الَّذِينَ أُوتُوا الْكِتَابَ حِلٌّ لَكُمْ وَطَعَامُكُمْ حِلٌّ لَهُمْ وَالْمُحْصَنَاتُ مِنَ الْمُؤْمِنَاتِ وَالْمُحْصَنَاتُ مِنَ الَّذِينَ أُوتُوا الْكِتَابَ إِذَا آتَيْتُمُوهُنَّ أُجُورَهُنَّ مُحْصِنِينَ غَيْرَ مُسَافِحِينَ وَلَا مُتَّخِذِي أَخْدَانٍ وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ وَهُوَ فِي الْآخِرَةِ مِنَ الْخَاسِرِينَ ٥﴾

ژباړه: (نن ورځ تاسو لپاره پاکيزه خيزونه حلال کړي شول او د هغو کسانو ذبيحه (حلاله) چې کتاب ورته ورکړي شوی دی؛ تاسو لپاره حلاله ده او ستاسو طعام د هغوی لپاره حلال دی، او (تاسو لپاره حلالې دي) پاک لمنې مومني ښځې

او پاك لمنې بنځي له هغو خلقو ځنې چې هغوی ته له تاسو نه مخکې کتاب ورکړی شوی دی، کله چې تاسو دغو (بنځو) ته د هغوی مهرونه ورکړئ، چې عفت غوښتونکي یی، بدکاري کوونکي نه یی او نه په پټه سره یاران نیوونکي یی او څوک چې له ایمان نه انکار وکړي، نو یقیناً د هغه عمل برباد شو او هغه به په آخرت کې له تاوانیانو څخه وي). [المائدة سورت: ۵ آیت] او الله تعالی فرمایلي:

﴿وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ لَئِنْ أَشْرَكْتَ لَيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ ۖ ٦٥﴾

ژباړه: (او یقیناً یقیناً تا ته وحی کړای شوې ده او هغو کسانو ته چې له تا نه مخکې وو (داسې چې) قسم دی که تا شرک وکړ (نو) ستا عمل به خامخا لازماً برباد شي او ته به خامخا لازماً له تاوانیانو ځنې شي) [الزمر سورت: 65 آیت]. او پدې معنا سره آیتونه ډیر دي، د الله تعالی د کتاب او د هغه د امانتدار رسول - د هغه د رب له لوري دې تر ټولو غوره درود او سلام پر هغه وي - سنت پر دې دلالت کوي چې سمه (صحیح) عقیده: په الله جل جلاله، په پرېښتو، په کتابونو، د هغه پر پیغمبرانو، د آخرت پر ورځ او د خیر او شر په اندازه په ایمان راوړلو کې خلاصه کيږي، دا شیر کارونه همدغه د صحیح عقیدې بنسټونه دي، پر کومو چې غالب الله خپل کتاب نازل کړی، او خپل پیغمبر یې؛ محمد - صلی الله علیه وسلم - پرې رالیرلی دی. د دې بنسټونو لاندې ټولې هغه غیبي چارې راځي چې ایمان راوړل پرې واجب دي، او ټول هغه څه چې الله او رسول یې - صلی الله علیه وسلم - پرې خبر ورکړی،

او د دې شپږو بنسټونو ډیر زیات دلیلونه په قرآن او سنت کې شته، چې له هغو څخه دا قول د الله تعالی دی:

(لَيْسَ الْبِرُّ أَنْ تُولُوا وَجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ) (لَيْسَ الْبِرُّ أَنْ تُولُوا وَجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ)

ژباړه: (نېکي دا نه ده چې خپل مخونه د مشرق او مغرب په طرف وگرځوئ، خو لېکن نېکي (د هغه چا) ده چې پر الله او پر ورځ د آخرت او پر ملایکو او پر کتابونو او پر نبیانو یې ایمان راوړی). [البقرة سورت: 177 آیت]. او دا قول د الله تعالی:

(آمَنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ آمَنَ بِاللَّهِ وَمَلَائِكَتِهِ وَكُتُبِهِ وَرُسُلِهِ لَا نُفَرِّقُ بَيْنَ أَحَدٍ مِنْ رُسُلِهِ)

ژباړه: (رسول پر هغه څه ایمان راوړی دی؛ چې په ده باندې د خپل رب له جانبې نازل کړی شوی دی او مومنانو هم، ټولو ایمان راوړی دی په الله باندې او د هغه پر ملایکو او د هغه پر کتابونو او د هغه په رسولانو باندې (او وایي) مونږه د هغه (الله) په رسولانو کې د هیچا په مینځ کې توپیر نه کوو). [البقرة سورت: 285 آیت]. او دا قول د الله تعالی:

(يَا أَيُّهَا الَّذِينَ آمَنُوا آمِنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَى رَسُولِهِ وَالْكِتَابِ الَّذِي أَنْزَلَ مِنْ قَبْلُ وَمَنْ يَكْفُرْ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ الْآخِرِ فَقَدْ ضَلَّ ضَلَالًا بَعِيدًا ۝۱۳۶)

ژباړه: (ای هغو کسانو چې ایمان یې راوړی دی! تاسو پر الله ایمان راوړئ او د هغه پر رسول او پر هغه کتاب چې هغه

په خپل رسول باندې نازل کړی دی او پر هغو کتابونو چې له ده نه یې مخکې نازل کړي دي، او څوک چې کفر وکړي په الله او د هغه په ملاپکو او د هغه په کتابونو او د هغه په رسولانو او د آخرت په ورځ، نو یقیناً هغه گمراه شو په ډېرې لړۍ گمراهۍ سره). [النساء سورت: 136 آیت]، او دا قول د الله تعالی:

(أَلَمْ تَعْلَمْ أَنَّ اللَّهَ يَعْلَمُ مَا فِي السَّمَاءِ وَالْأَرْضِ إِنَّ ذَلِكَ فِي كِتَابٍ إِنَّ ذَلِكَ عَلَى اللَّهِ يَسِيرٌ ٧٠)

ژباړه: (آیا ته نه یې پوه شوی چې بېشکه الله پوهېږي په هر هغه څه چې په آسمان او ځمکه کې دي، بېشکه دغه په یو کتاب کې دي، بېشکه دغه الله ته ډېر آسان دي. [الحج سورت: 70 آیت]. هر چې صحیح حدیثونه کوم چې پر دې اصولو دلالت کوي ډیر زیات دي، له هغو نه یو هغه مشهور حدیث دی چې مسلم په خپل صحیح کې د امیر المؤمنین عمر بن الخطاب - رضی الله عنه - څخه روایت کړی دی چې جبریل علیه السلام له نبي - صلی الله علیه وسلم څخه د ایمان په اړه پوښتنه وکړه، نو هغه ورته وویل:

«الإيمان أن تؤمن بالله، وملائكته وكتبه ورسله واليوم الآخر وتؤمن بالقدر خيره وشره» الحديث،

«ایمان دې ته وايي چې: په الله جل جلاله، پرېښتويي، کتابونو یې، پیغمبرانو یې، په وروستۍ ورځ (قیامت) او د خیر او شر

په اندازه باور ولري»<sup>1</sup> الحديث، او دواړو شيخانو؛ بخاري او مسلم دا حديث له ابو هريرة څخه هم (په خپلو کتابونو کې) راوړی دی. او د دې شپږو بنسټونو (اصولو) لاندې ټول هغه څه راځي چې مسلمان پرې بايد د الله تعالى، بيا ژوندون او داسې نورو غيبي چارو په اړه عقیده او باور ولري.

### په الله تعالى ايمان

پدې باور لرل چې الله همغه حق معبود دی چې له ټولو شیانو پرته د بندګۍ مستحق دی.

په الله پاک له ايمان راوړلو څخه پدې ايمان راوړل دي چې همغه (ذات) په حقه له نورو ټولو پرته د بندګۍ مستحق دی، ځکه چې د بندګانو پيدا کوونکی، ورسره نیکي کوونکی، روزي ورکوونکی او د دوی په پټو او بنکاره وپوه دی، او د دې وړتيا لري چې منونکي ته يې ثواب او سرکښ ته يې جزا ورکړي، او د دې عبادت لپاره الله انسانان او پېريان پيدا کړي او امر يې ورته پرې کړی لکه چې فرمايي:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ٥٦﴾

ژباړه: او ما پېريان او انسانان نه دي پيدا کړي مګر د دې لپاره چې دوی زما عبادت وکړي. [الذاریات سورت: 56 آیت].

﴿مَا أُرِيدُ مِنْهُمْ مِنْ رِزْقٍ وَمَا أُرِيدُ أَنْ يُطْعَمُوا ٥٧﴾

<sup>1</sup> مسلم الإیمان (8)، الترمذي الإیمان (2610)، النسائي الإیمان وشرائعه (4990)، أبو داود السنة (4695)، ابن ماجه المقدمة (63)، أحمد (27/1).

ژباړه: زه له دوی نه هېڅ رزق نه غواړم او نه دا غواړم چې دوی ما ته خوراک راکړي. [الذاریات سورت: 57 آیت].

﴿إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ ٥٨﴾

ژباړه: بېشکه همدغه الله ښه روزي ورکوونکی، قوت والا، (او) ډېر مضبوط دی. [الذاریات سورت: 58 آیت]. او الله پاک فرمايي:

﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ ٢١﴾

ژباړه: ای خلکو! دخپل رب عبادت وکړئ، هغه چې تاسو یې پیدا کړي یاست او هغه کسان چې له تاسو نه مخکې وو، د دې لپاره چې تاسو پر هېزگاره شئ. [البقرة سورت: 21 آیت].

﴿الَّذِي جَعَلَ لَكُمُ الْأَرْضَ فِرَاشًا وَالسَّمَاءَ بِنَاءً وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَكُمْ فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ ٢٢﴾

ژباړه: هغه (رب) چې ستاسو لپاره یې ځمکه فرش او اسمان چټ گرځولی او له پورته نه یې اوبه نازلې کړي دي، بیا یې په دغو سره له مېوو نه ستاسو لپاره رزق راوېستلی، نو له الله سره هېڅ قسمه شریکان مه جوړوئ، حال دا چې تاسو پوهېږئ. [البقرة سورت: 22 آیت]. الله جل جلاله د دې حق د روښانه کولو او لوړې ته یې د بلنې ورکولو لپاره رسولان او کتابونه رالېږلي دي او د دې له مخالفت څخه یې خبرداری ورکړی لکه چې الله پاک فرمايي:

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ﴾

ژباړه: او يقيناً يقيناً مونږ په هر يو امت كې يو رسول لېږلى و (په دې سره) چې تاسو د الله عبادت كوي او له طاغوت نه ځان وساتي. [النحل سورت 36 آيت]. او الله تعالى فرمايي:

﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ ٢٥﴾

ژباړه: او مونږ له تا نه مخكې هېڅ رسول نه دى لېږلى مگر چې هغه ته به مونږ (دا) وحي كوله چې بېشكه شان دا دى چې له ما نه پرته بل هېڅ حق معبود نشته، نو تاسو زما عبادت كوي. [الانبيا سورت: 25 آيت]. او الله تعالى فرمايي:

﴿الر كِتَابٌ أُحْكِمَتْ آيَاتُهُ ثُمَّ فُصِّلَتْ مِنْ لَدُنْ حَكِيمٍ خَبِيرٍ ١ أَلَّا تَعْبُدُوا إِلَّا اللَّهَ إِنِّي لَكُمْ مِنْهُ نَذِيرٌ وَبَشِيرٌ ٢﴾

الف، لام، را، (دا) كتاب دى چې آيتونه يې محكم كړي شوي دي، بيا د ښه حكمت والا، پوره خبردار ذات لخوا نه په تفصيل سره بيان شوي دي

دا چې تاسو عبادت مه كوي مگر يواځې د الله، بېشكه زه ستاسو لپاره د هغه له لوري (رالېږل شوى) وېروونكى او زېرى وركوونكى يم. [هود سورت: 1-2 آيتونه]. د دې عبادت حقيقت په عبادت سره د الله جل جلاله په ځانگړې كولو كې دى (پدې معنا) چې ټول هغه څه چې بندگان يې پرې د هغه عبادت كوي لكه: دعا، ويره، اميد ساتل، لمونځ كول، روژه نيول، قرباني، نذر او داسې نور ډول ډول عبادتونه بايد هغه ته په تسليمېدو، ورڅخه هيله لرلو، وپرېدلو او په عين وخت كې ورسره د پوره مينې ساتلو، په وړاندې يې سر ټيټولو او د هغه لويې منلو په فضا كې (يوازې هغه ته) تر سره شي، او

د قران ډیره برخه ددې قاعدې د اثبات لپاره نازل ده، لکه د الله دا وینا:

﴿فَاعْبُدِ اللَّهَ مُخْلِصًا لَهُ الدِّينَ ۚ أَلَا لِلَّهِ الدِّينُ الْخَالِصُ﴾

ژباړه: نو ته د الله عبادت کوه، په داسې حال کې چې دین هغه (الله) لره خالص کوونکی یې.

ژباړه: خبردار شی! خاص د الله لپاره خالص دین دی. [الزمر سورت: 2-3 آیتونه]. او د الله پاک دا قول:

﴿وَقَضَىٰ رَبُّكَ أَلَّا تَعْبُدُوا﴾

ژباړه: او پرېکړه کړې رب ستا چې تاسو عبادت مه کوئ (د بل هیچا) مگر یواځې د هغه. [الإسراء سورت: 23 آیت]. او د الله تعالیٰ دا قول:

﴿فَادْعُوا اللَّهَ مُخْلِصِينَ لَهُ الدِّينَ وَلَوْ كَرِهَ الْكَافِرُونَ ۚ﴾

ژباړه: نو تاسو الله بلئ، په داسې حال کې چې همدۀ ته د دین خالص کوونکي یاست، اگر که کافران یې بد گڼي. [غافر سورت: 14 آیتونه]. او په صحیحینو کې له معاذ بن جبل - رضی الله عنه - څخه روایت دی چې نبی - صلی الله علیه وسلم - فرمایلي:

«حق الله على العباد أن يعبدوه ولا يشركوا به شيئاً».

د الله حق دی پر بنده گانو دا دی چې عبادت یې وکړي او هیڅ شی ورسره شریک نه کړي.<sup>1</sup>

---

<sup>1</sup> البخاري الجهاد والسير (2701)، مسلم الإيمان (30)، الترمذي الإيمان (2643)، ابن ماجه الزهد (4296)، أحمد (238/5).

د اسلام په ټولو پنځو بنسټيزه ركنونو ايمان راوړل چې پر خپلو بنده گانو يې واجب او فرض گرځولي دي.

په الله له ايمان راوړلو څخه د اسلام په پنځو بنسټيزه ارکانو ايمان راوړل هم دي چې الله په خپلو بندگانو لازم او فرض گرځولي دي او هغه: گواهي ورکول دي چې نشته په حقه معبود مگر يو الله دی او پدې چې محمد - صلی الله عليه وسلم - د الله رسول دی، د لمانځه ودرول، د زکات ورکول، د رمضان روژه، او د بيت الله الحرام حج کول د هغه چا لپاره چې د ورته وړتيا ولري او داسې نور هغه فرضونه چې پاک شريعت پرې راتگ کړی دی.

تر ټولو اړين (مهم) او لوی رکن يې پدې گواهي ورکول دي چې پرته له الله څخه په حق بل معبود نشته او دا چې محمد - صلی الله عليه وسلم - د الله رسول دی، نو پدې گواهي ورکول چې له الله پرته په حقه بل معبود نشته؛ الله تعالی ته د عبادت د ځانگړي کولو او له هغه پرته له نورو څخه يې د نفي کولو غوښتنه کوي، او همدا د (لَا إِلَهَ إِلَّا اللَّهُ) معنا ده، ځکه معنا يې داسې ده چې په حقه سره معبود نشته مگر يو الله، نو هر هغه څه چې له الله پرته يې عبادت شوی؛ که انسان وي، يا پرېښته وي او يا هم پيری او يا نور، نو د ټولو عبادت په باطل سره شوی، او هغه چې په حقه يې عبادت کيږي يوازې الله دی لکه څرنگه چې هغه پاک ذات فرمايي:

(ذَلِكَ بِأَنَّ اللَّهَ هُوَ الْحَقُّ وَأَنَّ مَا يَدْعُونَ مِنْ دُونِهِ هُوَ الْبَاطِلُ)

ژباړه: دغه پدې سبب چې بېشکه الله، هم دی حق دی او دا چې بېشکه هغه چې دوی يې له هغه (الله) نه پرته رابولي،

**همغه باطل دی.** [الحج سورت: 62 آیت]. وړاندې څرگنده شوه چې الله تعالی د همدې بنسټیز اصل لپاره ثقلین (انسانان او پیریان) پیدا کړي او ورته یې پرې امر کړی، خپل پیغمبران یې لدې سره رالېږلي او خپل کتابونه یې پدې سره نازل کړي، نو پدې اړه ښه فکر وکړه او زیات یې راپه زړه کړه، تر څو درته پدې بنسټیز اصل هغه لویه ناپوهي څرگنده شي چې ډیری مسلمانان پکې لویډلي دي تر دې چې د الله سره یې د نورو عبادت وکړ، او د هغه خالص حق یې له هغه پرته نورو ته ورکړ، نو له الله نه مرسته غواړو.

پدې باور لرل چې الله پخپله پیدا کوونکی د عالم، د هغوی چارې سموونکی دی او په خپل علم او ځواک سره پدوی کې تصرف کوونکی دی.

او په الله پاک له ایمان څخه پدې باور لرل دي چې همغه د کائناتو پیدا کوونکی، چارې سموونکی، او په خپل علم او ځواک سره هر رنگ چې وغواړي د هغوی په چارو کې تصرف کوونکی دی، او همغه د دنیا او آخرت مالک او د ټولو کائناتو رب دی، له هغه پرته بل خالق نشته او له هغه پرته بل رب نشته. او دا چې هغه استازي (رسولان) رالېږلي او کتابونه یې د بندگانو د اصلاح او هغه څه ته د بلنې په موخه نازل کړي دي چې په دنیا او آخرت کې د هغوی خلاصون او ښېگڼه پکې ده. او هغه پاک ذات لره پدې ټولو کې شریک نشته لکه څرنگه چې فرمایي:

**(اللَّهُ خَالِقُ كُلِّ شَيْءٍ وَهُوَ عَلَى كُلِّ شَيْءٍ وَكِيلٌ ۖ ٦٢)**

ژباړه: الله د هر شي پيدا کوونکی دی او هغه په هر شي باندې نگران دی. [الزمر سورت: 62 آيت]. او الله تعالى فرمايي:

﴿إِنَّ رَبَّكُمُ اللَّهُ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ يُغْشِي اللَّيْلَ النَّهَارَ يَطْلُبُهُ حَثِيثًا وَالشَّمْسُ وَالْقَمَرُ وَالنُّجُومُ مُسَخَّرَاتٌ بِأَمْرِهِ أَلَا لَهُ الْخَلْقُ وَالْأَمْرُ تَبَارَكَ اللَّهُ رَبُّ الْعَالَمِينَ ٥٤﴾

ژباړه: بېشکه ستاسو رب هغه الله دی چې آسمانونه او زمکه يې په شپږو ورځو کې پيدا کړي دي، بيا د عرش له پاسه برقراره شو، هغه په شپې سره ورځ پتوي، په دې حال کې چې دا (شپه) هغې (ورځ) لره په تلوار سره طلب کوي او (پيدا کړې يې دي) لمر، سپوږمۍ او ستوري، چې د هغه په حکم سره مسخر کړي شوي دي، خبر اوسئ! خاص هغه لره دي پيدا کول او حکم کول، ډېر برکت والا دی الله؛ پالوونکی د ټول عالم دی. [الأعراف سورت: 54 آيت].

د هغه په ښايسته نومونو او لوړو صفتونو ايمان راوړل پرته له تحريف (معنی کې بدلون راوستل)، تعطيل (له معنی يې انکار کول) تکييف (څرنگوالی يې بيانول) او تمثيل (د هغه لپاره د بيلگي يا مثل بيانول).

او په الله له ايمان راوړلو دا هم دي چې د هغه په ښايسته نومونو او لوړو صفتونو؛ هغه چې په خپل غالب کتاب او يا د هغه د امين رسول په ثابت شوو سنتو کې راغلي دي، پرته له تحريف، تعطيل، تکييف او تمثيل څخه ايمان درلودل، بلکه هغه ډول يې منل واجب دي لکه څرنگه چې راغلي دي پرته

له څرنگوالي څخه، سره له ايمان درلودلو نه په هغه لويو معناوو چي هغه د الله جل جلاله صفتونه دي، نو په هغه ډول پرې د الله نومول واجب دي څرنگه چي د هغه شان سره بنيادي پرته لدې چي د مخلوق سره په کوم شي کي ورته والی ورکړل شي لکه څرنگه چي فرمايي:

(لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ)

ژباړه: ( د هغه په مثل هېڅ شی نشته او هم دغه ښه اورېدونکی، ښه لیدونکی دی ). [الشوری سورت: 11 آیت].  
او الله تعالی فرمايي:

(فَلَا تَضْرِبُوا لِلَّهِ الْأَمْثَالَ إِنَّ اللَّهَ يَعْلَمُ وَأَنْتُمْ لَا تَعْلَمُونَ ٧٤)

ژباړه: ( نو تاسو د الله لپاره مثالونه مه بيانوي، بېشکه الله پوهېږي او تاسو نه پوهېږئ ). [النحل سورت: 74 آیت]. او دا د اهل سنت والجماعت عقیده ده د پیغمبر صلی الله علیه له اصحابو او د هغه چا چي په نیکی کي د هغوی پیروان دي، او هغه (عقیده) چي امام ابو الحسن الأشعري - رحمه الله - په کتاب " المقالات عن أصحاب الحديث وأهل السنة " کي رانقل کړي ده، او لدې پرته نورو د علم او ايمان خاوندانو هم رانقل کړي ده.

اوزاعي رحمه الله فرمايلي دي: له زهري او مکحول څخه د صفاتو د آيتونو په اړه پوښتنه وشوه، نو هغوی دواړو وويل: څرنگه چي راغلي همداسي يې تېر کړئ. او وليد بن مسلم رحمه الله وايي: له مالک، اوزاعي، ليث بن سعد او سفيان الثوري - رحمهم الله - څخه د صفاتو په اړه د راغلو روايتونو په اړه پوښتنه وشوه، نو ټولو وويل: څرنگه چي راغلي له

څرنگوالي پرته يې همداسې تېر کړی. او اوزاعي رحمه الله ويلي: مونږ او ډيري تابعينو به ويل: الله پاک يې په عرش باندی دی او ايمان مو راوړي په هغه صفتونو چې په سنتو کې راغلي دي. او کله چې د مالک له شيخ؛ ربيعة بن أبي عبد الرحمن - رحمه الله - څخه د استواء په اړه پوښتنه وشوه ويې ويل: ( استواء نامعلومه نده، او د کيفيت په اړه يې پوښتنه کول د عقل خلاف کار دی، د الله لخوا پيغام دی، په رسول يې ښکاره رسول او پر مونږ يې منل دي). او کله چې له امام مالک - رحمه الله - څخه پدې اړه پوښتنه وشوه ويې ويل: استواء معلومه ده، کيفيت يې نامعلوم دی، ايمان پرې واجب دی او په اړه يې پوښتنه کول بدعت دی، بيا يې پوښتونکي ته وويل: زما له نظره سم سړی نه يې! بيا يې امر وکړ او وويستل شو.

او همدا معنا له أم المؤمنين أم سلمه - رضی الله عنها - څخه روايت شوې ده، او امام أبو عبد الرحمن بن المبارك رحمه الله عليه فرمايلي دي: ( مونږ خپل پاک رب پېژنو چې هغه د اسمانونو له پاسه د مخلوقاتو نه جدا په خپل عرش باندې دی ). او پدې اړه د امامانو خبرې ډيرې زياتې دي چې پدې يو تقرير کې يې راوړل ناشوني دي، او که څوک غواړي چې ډيرو معلوماتو ته پدې اړه لاسرسی ولري نو د اهل سنت علماوو ليکنو ته دې مراجعه وکړي لکه ( السنة ) کتاب؛ د عبد الله بن الامام احمد او ( التوحيد ) د جليل القدر امام محمد بن حزيمة کتاب، او ( السنة ) د ابو القاسم اللالكائي الطبري کتاب، او ( السنة ) د أبي بکر بن أبي عاصم کتاب، د حماة

کلي اوسيدونکو ته د شيخ الاسلام ابن تيمية ځواب، او هغه لوی او ډير گټه لرونکی ځواب دی، په نوموړي ځواب کې هغه رحمه الله د اهل سنت عقیده بيان کړې ده او د هغوی زياتي ويناوې يې نقل کړي دي، همدا رنگه شرعي او عقلي دليلونه چې د اهل سنت د ويناوو په صحت دلالت کوي او د هغوی د مقابل لوري د ويناوو په بطلان دلالت کوي راوړي دي. او همدا رنگه (التدمريه) نومي رساله يې چې موضوع ته يې پکې پراخوالی ورکړی او د اهل سنت والجماعت عقیده يې په عقلي او نقلي دلايلو او پر مخالفينو رد کولو سره بيان کړې ده چې په پايله کې حق ښکاره کوي او باطل له منځه وړي، د هر هغه عالم لپاره چې د ښه نيت او حق پېژندنې ته د ليوالتيا له مخې پکې نظر واچوي، او ټول هغه خلک چې د اهل سنت و الجماعت سره يې د اسماء او صفاتو په اړه په عقیده کې مخالفت کړی دی نو خامخا به په عقلي او نقلي دلايلو وړاندې کولو کې له ټکر سره مخ شي، او ښکاره تناقض به په هغه څه کې وگوري چې دی يې ثابتوی او يا يې نفي کوي.

او اهل سنت والجماعت الله پاک لره هغه څه ثابتوي چې هغه ځان لره په خپل عزتمند کتاب کې ثابت کړي دي او يا يې رسول محمد - صلى الله عليه وسلم - ورته په صحيحو سنتو کې ثابت کړي دي؛ پرته له تمثيل څخه. او الله تعالى يې مخلوقاتو سره له تشبيه ورکولو څخه پاک گرځولی دی، پداسې پاکوالي سره چې له تعطيل څخه يې پکې ځان ژغورلی، نو له ټکر څخه يې ځان ژغورلی او پر ټولو دليلونو يې عمل کړی، او دا د پاک الله طريقه ده چې هغه چا چې په هغه حق منگولي خښي کړي چې الله پرې خپل پيغمبران

راليرلي، او پدې اړه يې خپله وسه وکړه، او له الله تعالى څخه يې په اخلاص و غوښتل چې حق ته يې ورسوي او دليل يې په نورو پورته کړي لکه څرنگه چې فرمايي:

﴿بَلْ نَقْذِفُ بِالْحَقِّ عَلَى الْبَاطِلِ فَيَدْمَغُهُ فَإِذَا هُوَ زَاهِقٌ﴾

ژباړه: (بلکې مونږ په حق سره باطل ولو، نو دا د هغه دماغ راوباسي، نو ناڅاپه هغه ختمېدونکی وي). [الانبیاء  
سورت: 18 آيت]. او الله تعالى فرمايلي:

﴿وَلَا يَأْتُونَكَ بِمَثَلٍ إِلَّا جِئْنَاكَ بِالْحَقِّ وَأَحْسَنَ تَفْسِيرًا ۝۳۳﴾

ژباړه: (او دوی تاته کوم مثال (عجیب سوال او اعتراض) نه راوړي مگر مونږ تاته راوړو (د هغه) حق (ځواب) او تر ټولو ښه تفسیر). [الفرقان سورت: 33 آيت]. حافظ ابن کثیر رحمه الله په خپل مشهور تفسیر کې د الله جل جلاله د دې وینا په اړه - (إِنَّ رَبَّكُمُ اللَّهُ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَى عَلَى الْعَرْشِ) یعنې: بېشکه ستاسو رب هغه الله دی چې اسمانونه او ځمکه یې په شپږو ورځو کې پیدا کړي دي، بیا د عرش له پاسه برقراره شو - [الأعراف سورت: 54 آيت]. د دې باب په اړه (ابن کثیر رحمه الله) غوره وینا کړې ده چې رانقلول یې دلته مناسب دي ځکه لویه ګټه لري. د هغه رحمه الله وینا داسې ده: خلک د دې دريځ په اړه ډیرې ویناوې لري چې دا یې په تفصیل سره د یادولو ځای ندی، بلکه مونږ پدې ځای کې د سلفو د مذهب لاره نیسو، چې هغه د مالک، أوزاعي، ثوري، لیث بن سعد، شافعي، أحمد، إسماعيل بن راهويه او د مسلمانانو نور پخواني او اوسني امامان دي (هغوی) پدې اند دي چې (د الله تعالى صفتونه) باید داسې

تېر کړل شي لکه څرنګه چې راغلي دي پرته له تکييف، تشبيه او تعطيل څخه، او هغه (ذات) اوريدونکی او ليدونکی دی، بلکه خبره دا ده لکه څرنګه چې امامانو ويلي لکه: نعيم بن حماد الخزاعي د امام بخاري استاد چې وايي: چا چې د الله تعالی تشبيه د مخلوق سره يې وکړه نو کفر يې وکړ، او چا چې له هغه څه انکار وکړ چې الله تعالی پرې خپل ځان ياد کړی نو کفر يې وکړ، او هيڅکله په هغه څه کې تشبيه نشته چې الله تعالی پرې خپل ځان ياد کړی او يا يې رسول پرې هغه ياد کړی، او په هغه څه کې - چې الله تعالی پرې ځان ياد کړی او يا يې رسول په هغې سره ياد کړی - تشبيه نشته، نو چا چې الله تعالی ته هغه څه ثابت کړل چې په هغې سره ښکاره آيتونه او صحيح احاديث راغلي په هغه شان چې د الله تعالی د لويی سره ښايي، او له الله تعالی څخه يې د نقصان (صفتونه) نفي کړل نو د هدايت لار يې نيولي ده.

### په پربښتو ايمان

او په پربښتو ايمان: پر هغوی اجمالي او تفصيلي ايمان په بر کې نيسي، نو مسلمان به پدې ايمان لري چې الله تعالی لره ملايکې دي او د خپلې پيروي لپاره يې پيدا کړي دي او په عزتمندو بنده گانو سره يې نومولي دي چې هيڅ کله په خبرو کې له هغه (الله) نه مخکي والی نه کوي او دوی خاص د هغه په حکم عمل کوي

(يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يَشْفَعُونَ إِلَّا لِمَنْ ارْتَضَى وَهُمْ مِنْ خَشْيَتِهِ مُشْفِقُونَ ٢٨)

ژباړه: (هغه ته معلوم دي څه چې د دوی په وړاندې دي او څه چې له دوی نه وروسته دي، او دوی شفاعت نشي کولی مگر د هغه چا لپاره چې هغه (الله) ترې راضي وي او دوی خاص د هغه له هېڅه وېرېدونکي دي). [الأنبياء سورت: 28 آيت]. او دوی (پرېښتې) بېلابېل ډولونه دي، ځينې له دوی د عرش په پورته کولو گمارل شوي، او ځينې يې د جنت او دوزخ ساتونکي دي، او ځينې يې د بندگانو د کړنو پر ساتلو گمارل شوي دي، او مونږ په بشپړه توگه په هغو ايمان لرو چې الله تعالى او رسول يې راته نومولي دي لکه: جبريل، ميکائيل، مالک د دوزخ ساتونکی او اسرافيل؛ په شپېلۍ کې په پوکي گمارل شوی، د دوی يادونه په ډيرو صحيحو حديثونو کې شوې ده، او په صحيح کې له عائشې رضي الله عنها- څخه ثابت دي چې نبي - صلى الله عليه وسلم - فرمايلي: «خلقت الملائكة من نور وخلق الجان من مارج من نار وخلق آدم مما وصف لكم»

«پرېښتې له نور (رڼا) څخه پيدا شوي، او جان (د پيريانو پلار) له هغه اور نه پيدا شوی چې سختي لمبي وهي او يا يې په لمبو کې توروالي وي، او آدم له هغه څه څخه پيدا شوی چې تاسو ته يې يادونه شوې ده».<sup>1</sup> مسلم په خپل صحيح کې راوړی دی.

### په کتابونو ايمان

همدا رنگه ايمان په کتابونو؛ په اجمالي (کلي) توگه ايمان واجب دی پر دې چې الله تعالى پر خپلو نبيانو او رسولانو د

<sup>1</sup> مسلم الزهد والرقائق (2996)، أحمد (153/6).

حق د بیانولو او ورته د بلني لپاره کتابونه نازل کړي دي لکه  
څرنگه چې هغه تعالی فرمایي:

(لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ  
النَّاسُ بِالْقِسْطِ)

ژباړه: (یقیناً مونږ خپل رسولان په ښکاره دلیلونو سره  
لېږلي دي او له دوی سره مونږ کتاب او تله نازل کړي دي، د  
دې لپاره چې خلق په انصاف ودرېږي) [الحديد سورت:  
25 آیت]. او الله تعالی فرمایلي:

(كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّينَ مُبَشِّرِينَ وَمُنْذِرِينَ  
وَأَنْزَلَ مَعَهُمُ الْكِتَابَ بِالْحَقِّ لِيَحْكُمَ بَيْنَ النَّاسِ فِي مَا اخْتَلَفُوا  
فِيهِ وَمَا اخْتَلَفَ فِيهِ)

(ټول خلق (په پیل کې) یو امت وو (نو هغوی د یو بل سره  
اختلاف وکړو) نو الله نبیان راولېږل چې زېری ورکوونکي  
او وپروونکي وو او له هغوی سره یې په حقه کتاب نازل کړ،  
د دې لپاره چې هغه د خلقو په مینځ کې د هغه شي فیصله  
وکړي چې دوی په کې اختلاف کړی دی،<sup>1</sup> [البقرة سورت:  
213 آیت].

او پر هغو چې الله تعالی نومولي تفصیلي ایمان لرو لکه:  
تورات، انجیل، زبور او قرآن چې تر ټولو غوره او وروستی  
یې دی، پر ټولو مسلط او تصدیق کوونکی یې دی، او هغه دی  
چې پر ټول امت یې پیروي واجب ده، د صحیحه سنتو سره  
چې له رسول الله صلی الله علیه وسلم - څخه ثابت دي، ځکه

---

1 هامش على الآية: ينبغي حذف قوله تعالى من آخر الآية : وما اختلف فيه ]  
لأنه زايد في هذا المقام

الله تعالى يې استازی محمد - صلى الله عليه وسلم - ټولو تقليدو- انسانانو او پيريانو- ته راليرلى، او دا قرآن يې پرې نازل كړى چې پريكره پرې وكړي، او د هغه (ناروغيو) لپاره يې شفا گرځولى چې په زړونو كې دي، او د هر څه په اړه وضاحت وركوونكى، لارښود او رحمت د مؤمنانو لپاره، لكه چې فرمايي:

﴿وَهَذَا كِتَابٌ أَنْزَلْنَاهُ مُبَارَكٌ فَاتَّبِعُوهُ وَاتَّقُوا لَعَلَّكُمْ تُرْحَمُونَ﴾ (١٥٥)

ژباړه: (او دا كتاب دى چې مونږ نازل كړى دى، نو تاسو دده پيروي وكړئ او پر هېزگاره شئ، د دې لپاره چې پر تاسو رحم وكړى شي). [الأنعام سورت: 155 آيت]. او الله پاك فرمايلي:

﴿وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ وَهُدًى وَرَحْمَةً وَبُشْرَىٰ لِلْمُسْلِمِينَ﴾

ژباړه: (او مونږ په تېرې كتاب نازل كړى دى، په داسې حال كې چې (د دين) د هر شي لپاره (په كې) واضحه بيان دى او هدايت او رحمت او زېرى دى د مسلمانانو لپاره). [النحل سورت: 89 آيت]. او الله تعالى فرمايلي:

﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ مُلْكُ السَّمَاوَاتِ وَالْأَرْضِ لَا إِلَهَ إِلَّا هُوَ يُحْيِي وَيُمِيتُ فَأَمِنُوا بِاللَّهِ وَرَسُولِهِ النَّبِيِّ الْأُمِّيِّ الَّذِي يُؤْمِنُ بِاللَّهِ وَكَلِمَاتِهِ وَاتَّبِعُوهُ لَعَلَّكُمْ تَهْتَدُونَ﴾ (١٥٨)

ژباړه: (ته ووايه: اى خلكو! بېشكه زه ستاسو د ټولو په طرف د هغه الله (راليرل شوى) رسول يم چې خاص د هغه

لپاره د اسمانونو او زمکي بادشاهي ده، نشته هېڅ حق معبود مگر همدی دی، همدغه ژوند ورکوي او مرگ ورکوي، نو تاسو پر الله او د هغه پر رسول ایمان راوړئ چې نبي دی، امي دی، هغه چې پر الله او د هغه پر کلماتو ایمان لري او تاسو د هغه پیروي وکړئ، د دې لپاره چې تاسو هدایت وموئ. [الأعراف سورت: 158 آیت]. او آیتونه پدې معنا سره ډیر دي.

### پر پیغمبرانو ایمان

او همدارنگه رسولان؛ چې اجمالي او بشپړ ایمان راوړل پرې واجب دي، نو ایمان لرو پر دې چې الله پاک خپلو بندگانو ته د دوی له ډلې پیغمبران لیرلي دي؛ زیری ورکونکي، ویروونکي او حق ته بلونکي، نو چا چې یې بلنه ومنله نیمگرغي به وگټي او څوک چې ورسره مخالفت وکړي مایوسه او پښیمانه به شي، وروستی او غوره یې زمونږ نبي محمد بن عبد الله - صلی الله علیه وسلم - دی لکه چې الله پاک فرمایي:

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا  
الطَّاغُوتَ﴾

ژباړه: (او یقیناً مونږ په هر یو امت کې یو رسول لېږلی و (په دې سره) چې تاسو د الله عبادت کوئ او له طاغوت نه (ځان وساتئ). [النحل سورت: 36 آیت]. او الله تعالی فرمایي: ﴿رُسُلًا مُّبَشِّرِينَ وَمُنْذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ﴾

ژباړه: (او (مونږ لېږلي وو) رسولان، چې زېږی ورکونکي او وېروونکي وو، د دې لپاره چې د خلقو لپاره په الله باندې څه حجت پاتې نشي). [النساء سورت: 165 آیت]. او الله تعالی فرمایي:

﴿مَا كَانَ مُحَمَّدٌ أَبَا أَحَدٍ مِنْ رِجَالِكُمْ وَلَكِنْ رَسُولَ اللَّهِ وَخَاتَمَ النَّبِيِّينَ﴾

ژباړه: (محمد ﷺ) ستاسو په سړيو کې د هېچا پلار نه دی، مگر د الله رسول دی او د نبیانو (د لړۍ) ختموونکی دی). [الأحزاب سورت: 40 آیت]. او څوک چې الله - تعالی - نومولي او یایي له رسول څخه نوم ثابت شوی دی، تفصیلي او کټ مټ ایمان پرې لرو لکه: نوح، هود، صالح، ابراهیم او داسې نور - علیهم وعلى نبینا أفضل الصلاة و أزکی التسلیم. پر هغوی او زموږ پر نبي دې غوره درود او پاکیزه سلامونه وي.

## د آخرت پر ورځ ایمان

او د آخرت په ورځ ایمان چې دی:

په ټولو هغو شیانو ایمان په بر کې نیسي چې الله او رسول - صلی الله علیه وسلم - یې پرې خبر ورکړی، چې له مرګ نه وروسته به وي لکه: د قبر امتحان، عذاب او نعمتونه یې، او هغه ویره او سختي، د صراط (پل)، تله، حساب، جزا، د خلکو تر منځه د عملنامو خپریدل چې ځنې به یې په بني او ځنې نور به یې په چپ لاس او یا د شا له خوا څخه اخلي. او پدې کې زموږ د پیغمبر محمد - صلی الله علیه وسلم - حوض هم شامل دی، په جنت او دوزخ ایمان، او د مؤمنانو لخوا د

خپل پاک رب لیدل او د هغه لخوا ورسره خبرې کول او داسې نور چې په قران کریم او د رسول الله - صلی الله علیه وسلم- په صحیحو سنتو کې راغلي دي، نو پدې ټولو ایمان واجب دی، او په هغه ډول منل یې واجب دي چې الله او رسول یې بیان کړي دي.

## په تقدیر ایمان

په تقدیر ایمان؛ څلورو شیانو ته شاملیری:

لومړی: الله په هغه څه پوه دی چې وو او هغه څه چې وروسته به وي، او د بندگانو په حالاتو خبر دی او د دوی ارزاق، وروستی نیتې، عملونه او داسې نورې چارې یې ورته معلومي دي، لدې شیانو هیڅ شی ورڅخه پټ ندی، پاکي ده هغه ذات لره او پورته دی، لکه چې فرمایي:

﴿أَنَّ اللَّهَ بِكُلِّ شَيْءٍ عَلِيمٌ﴾

ژباړه: الله په هر شي باندې ښه پوه دی. [البقرة سورت: 231 آیت]. او الله تعالی فرمایي:

﴿لَتَعْلَمُوا أَنَّ اللَّهَ عَلَىٰ كُلِّ شَيْءٍ قَدِيرٌ وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا﴾

ژباړه: (د دې لپاره چې تاسو پوه شئ چې یقیناً الله په هر شي باندې ښه قادر دی او دا چې یقیناً الله د علم په لحاظ هر شی راګېر کړی دی). [الطلاق سورت: 12 آیت].

دویمه خبره: هر هغه شی چې (الله پاک) اندازه کړی او د هغه پریکړه یې کړی؛ لیکلی دی، لکه الله پاک چې ویلي: ﴿قَدْ عَلِمْنَا مَا تَنْقُصُ الْأَرْضُ مِنْهُمْ وَعِنْدَنَا كِتَابٌ حَفِيزٌ﴾

ژباړه: (یقیناً مونږ په هغه څه خبر یو چې ځمکه یې د دوی (له وجود) نه کموي او زموږ سره یو ښه یاد ساتونکی کتاب دی). [ق سورت: 4 آیت]. او الله تعالیٰ فرمایلي:

(وَكُلَّ شَيْءٍ أَحْصَيْنَاهُ فِي إِمَامٍ مُّبِينٍ)

ژباړه: (او هر شی، مونږ هغه په ښکاره اصل (لوح محفوظ) کې درج کړی دی). [یس سورت: 12 آیت]. او الله تعالیٰ فرمایلي:

(أَلَمْ تَعْلَمْ أَنَّ اللَّهَ يَعْلَمُ مَا فِي السَّمَاءِ وَالْأَرْضِ إِنَّ ذَلِكَ فِي كِتَابٍ إِنَّ ذَلِكَ عَلَى اللَّهِ يَسِيرٌ ۝۷۰)

ژباړه: (آیا ته نه یې پوه شوی چې بېشکه الله پوهیږي په هر هغه څه چې په اسمان او ځمکه کې دي، بېشکه دغه په یو کتاب کې دي، بېشکه دغه الله ته ډېر اسان دي). [الحج سورت: 70 آیت].

دریمه خبره: د هغه په خوښه (مشيئت) ایمان، نو څه چې وغواړي هغه کيږي او څه چې ونه غواړي هغه نه کيږي لکه چې الله پاک فرمایي:

(إِنَّ اللَّهَ يَفْعَلُ مَا يَشَاءُ)

ژباړه: (بېشکه الله کوي هغه څه چې اراده یې وکړي). [الحج سورت: 18 آیت]. او الله تعالیٰ فرمایلي:

(إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ ۝۸۲)

ژباړه: (بېشکه د هغه امر (حکم) هم دا وي چې کله د یو شي اراده وکړي، دا چې هغه ته ووايي چې پیدا شه، نو هغه پیدا شي). [یس سورت: 82 آیت]. او الله پاک فرمایي:

(وَمَا تَشَاءُونَ إِلَّا أَنْ يَشَاءَ اللَّهُ إِنَّ اللَّهَ كَانَ عَلِيمًا حَكِيمًا ۝۳۰)  
 ژباړه: (او تاسو اراده نشئ کولی مگر دا چې الله وغواړي،  
 بېشکه الله ښه عالم، ښه حکمت والا دی). [الإنسان سورت:  
 30 آیت].

څلورمه خبره: د ټولو موجوداتو پیدا کول، له هغه پرته بل  
 پیدا کوونکی او له هغه پرته به رب نشته لکه چې فرمایي:

(اللَّهُ خَلَقَ كُلَّ شَيْءٍ وَهُوَ عَلَىٰ كُلِّ شَيْءٍ وَكِيلٌ ۝۶۲)  
 ژباړه: (الله د هر شي پیدا کوونکی دی او هغه په هر شي  
 باندې نگران دی). [الزمر سورت: 62 آیت]. او الله تعالى  
 فرمایي:

(يَا أَيُّهَا النَّاسُ اذْكُرُوا لِلَّهِ عَلَيْكُمْ هَلْ مِنْ خَالِقٍ غَيْرِ اللَّهِ  
 يَرْزُقُكُمْ مِنَ السَّمَاءِ وَالْأَرْضِ لَا إِلَهَ إِلَّا هُوَ فَأَنَّى تُؤْفَكُونَ ۝۳)  
 ژباړه: (ای خلقو! تاسو د الله هغه نعمتونه یاد کړئ چې په  
 تاسو شوي دي، ایا له الله نه غیر (بل) خالق شته، چې تاسو ته  
 له اسمان او ځمکې نه رزق درکوي؟ نشته هېڅ حق معبود مگر  
 هم دی دی، نو کوم اړخ ته تاسو ګرځولی کېږئ). [فاطر  
 سورت: 3 آیت]. نو د اهل سنت والجماعت په اند پر تقدیر  
 ایمان دغه څلورو کارونو ته شاملیږي، د ځنې بدعتیانو پر  
 خلاف چې هغوی ورڅخه انکار کوي.

**ایمان له قول او عمل څخه عبارت دی، چې په طاعت  
 سره زیاتېږي او په گناه کولو سره کمېږي.**

او په الله ایمان دې ته هم شاملیږي چې ایمان له قول او عمل  
 څخه عبارت دی؛ په پیروۍ سره زیاتېږي او په سرکښۍ سره  
 کمېږي، له شرک او کفر نه پرته د نورو گناهونو په پایله کې

د هېڅ مسلمان کافرو ل جايښ ندي لکه: زنا، غلا، سودخوړل، نشه يي توکي څښل، د مور او پلار نافرمانی او داسې نور کبیره گناهونه تر دې چې حلال يي ونه گڼي، دليل يي د الله تعالی دا قول دی:

(إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ).  
ژباړه: (بېشکه الله نه بخښي دا چې له هغه سره دې [څوک] شریک کړی شي او هغه بخښي هغه [گناه] چې له دې [شرک] نه کمه وي د چا لپاره چې وغواړي). [النساء سورت: 48 آیت]. او د هغه متواترو احادیثو له امله چې له رسول الله صلی الله علیه وسلم څخه راغلي چې فرمایي: الله تعالی به له اور څخه هر هغه څوک راوباسي چې په زړه کې يي د اوري د داني په اندازه ایمان وي.

### د الله لپاره مینه کول او د الله لپاره کرکه کول، او دوستي او دښمني د الله لپاره

او په الله تعالی له ایمان څخه: د الله لپاره مینه او د الله لپاره کرکه، دوستي او دښمني د الله لپاره دي، نو مؤمن سره به مینه لري او دوستي به ورسره کوي، او کفار به بد گڼي او دښمني به ورسره کوي، او د دې امت د ټولو مؤمنانو په سر کې د پیغمبر - صلی الله علیه وسلم - ملگري دي. نو اهل سنت والجماعت ورسره مینه لري او دوستي ورسره کوي، او پدې باور دي چې دوی له نبیانو څخه وروسته غوره خلک دي، ځکه پیغمبر صلی الله علیه وسلم فرمایلي:

«خير القرون قرني ثم الذين يلونهم ثم الذين يلونهم»

«خير القرون قرني ثم الذين يلونهم ثم الذين يلونهم»<sup>1</sup>

ژباړه: تر ټولو غوره پيړۍ زما ده، بيا هغه خلک چې ورپسې دي او بيا هغه خلک چې ورپسې دي. د دې حديث پر صحت اتفاق شوی دی. دوی باور لري چې غوره يې ابوبکر الصديق بيا عمر الفاروق بيا عثمان ذو النورين بيا علي المرتضى - رضی الله عنهم - دي، بيا ورپسې پاتې د هغو لسو نور پاتې کسان دي چې د جنت زيری ورکړل شوی، بيا ورپسې پاتې صحابه کرام - رضي الله عنهم أجمعين - دي، او دوی له هغه څه لاس په سر کيږي چې د هغوی تر منځ واقع شوي دي، او باور لري چې هغوی په هغه کارونو کې مجتهدين وو، نو د چا اجتهاد چې سم و هغه ته دوه اجر و نه او د چا چې ناسم و هغه ته يو اجر دی. او د رسول الله - صلى الله عليه وسلم - د کورنۍ له مؤمنانو سره مينه ساتي او دوستي ورسره کوي، همدارنگه د پيغمبر صلى الله عليه وسلم بيبيانو؛ د مسلمانانو مورگانو ته د قدر په سترگه گوري او دعا ورته کوي چې الله له ټولو څخه راضي شي.

او د روافضو له طريقې نه بيزاره دي؛ هغوی چې د رسول الله - صلى الله عليه وسلم - ملگري بد گڼي؛ بنکنځلي ورته کوي، او د اهل بيت په اړه له حد نه اوږي، له خپلې مرتبې نه يې - چې الله تعالی ورکړې - پورته گڼي، همدا رنگه د ناصبيانو له طريقې نه هم بيزاره دي؛ هغوی چې په وينا او يا کړنو سره اهل البيت ځوروي.

<sup>1</sup> البخاري الشهادات (2509)، مسلم فضائل الصحابة (2533)، الترمذي المناقب (3859)، ابن ماجه الأحكام (2362)، أحمد (434/1).

ٽول هغه څه مو چي پدي لنډه وينا کي راوځاړل، په هغه صحيح عقیده کي شامل دي چي الله تعالیٰ پري خپل رسول محمد - صلی الله علیه وسلم - رالیرلی، او هغه د ژغورل شوي ټولي (أهل السنة والجماعت) عقیده ده هغه چي نبی - صلی الله علیه وسلم - يي په اړه فرمايلي:

«لا تزال طائفة من أمتي على الحق منصوره لا يضرهم من خذلهم حتى يأتي أمر الله سبحانه»

«لا تزال طائفة من أمتي على الحق منصوره لا يضرهم من خذلهم حتى يأتي أمر الله سبحانه»<sup>1</sup> همپشه به زما د امت يوه ډله پر حق بريالۍ پاتي وي- څوک يي چي سپکوي هيڅ ضرر به ورته ونه رسولای شي تر دي - چي د الله پاک امر راشي. او هغه - عليه الصلاة والسلام - فرمايلي:

«افترقت اليهود على إحدى وسبعين فرقة، وافترقت النصارى على اثنتين وسبعين فرقة، وستفترق هذه الأمة على ثلاث وسبعين فرقة كلها في النار إلا واحدة فقال الصحابة: من هي يا رسول الله؟ قال: من كان على مثل ما أنا عليه وأصحابي»

«يهود په يو اويا ډلو وویشل شول، او نصارا په دوه اويا ډلو، او زردی چي دا امت به دري اويا ډلو ته وویشل شي؛ ټولي به په اور کي وي مگر يوه ډله، نو صحابه و وويل: هغه کومه ده ای د الله رسوله! ويي فرمايل: څوک چي په هغه لاره وي چي زه او زما ملگري پري دي»<sup>2</sup> او دا هغه عقیده ده چي

<sup>1</sup> مسلم الإمارة (1920)، الترمذي الفتن (2229)، أبو داود الفتن والملامح (4252)، ابن ماجه الفتن (3952)، أحمد (279/5).

<sup>2</sup> ابن ماجه الفتن (3992).

منگولي لگول او کلک پاتي کېدل پري واجب دي، او هر هغه  
 څه چې د دې خلاف دي ځان ورڅخه ژغورل (واجب) دي.  
**لډې عقيدې څخه د منحرفو او پر ضد يې د تلونکو**  
**يادونه**

ډولونه يې

لډې عقيدې نه کاره شوي او پر ضد يې لاره وهونکو خلکو  
 ډير ډولونه دي: ځنې يې بتان، مجسمې، پرستې، وليان،  
 پيريان، ونې، تېزې (ډبرې) او د داسې نورو شيانو عبادت  
 کوونکي دي، دوی د پيغمبرانو بلنه نده منلې، بلکه د هغوی  
 مخالفت يې کړی او ضد او دښمني يې ورسره کړې لکه هغه  
 څه چې قریشو او بيلابيلو عربو چې زمونږ د پيغمبر محمد -  
 صلی الله عليه وسلم - سره وکړل، هغوی به له خپلو خدايانو  
 څخه د اړتياوو پوره کول، د ناروغانو لپاره روغتيا، او پر  
 دښمنانو يې د برلاسي کېدو دعاگانې غوښتلې، هغو ته به يې  
 حلالې کولې او نذرونه به يې ورته وړاندې کول، کله چې  
 رسول الله صلی الله عليه وسلم د دوی دا کار بد وگاڼه او په  
 يوازې توگه د يو الله پر عبادت يې ورته امر وکړ، نو دا خبره  
 يې ناشنا وگڼله او ويې ويل:

**(أَجْعَلِ الْإِلَهَةَ إِلَهًا وَاحِدًا إِنَّ هَذَا لَشَيْءٌ عَجَابٌ هـ)**

ژباړه: (آيا ده دغه معبودان يې ټول يو اله وگرځوه، بېشکه  
 دا خامخا ډېر عجيبه څيز دی). [ص سورت: 5 آيت]. نو  
 پيغمبر - صلی الله عليه وسلم - دوی تر هغه د الله عبادت ته  
 رابلل او له شرک څخه يې وپرول، او هغه څه چې دوی يې  
 عبادت کاوه د هغه په حقيقت يې پوهول؛ تر دې چې الله تعالی

چي چاته له دوی څخه غوښتل هدايت وکړ، نو د رسول الله - صلی الله عليه وسلم- او د هغه د ملگرو -رضي الله عنهم - او ورپسې نورو لارويانو له اوږد جهاد او پرلپسې بلنې څخه وروسته د الله - تعالی - دين پر ټولو دينونو بريالی شو او خلک د الله په دين کې ډلې ډلې ننوتل؛ بيا حالاتو بدلون وکړ او په ډيرو خلکو ناپوهی لمن وغږوله، تر دې چې ډيری يې بيرته د جاهليت دين ته وروگرځېدل؛ داسې چې په پيغمبرانو او وليانو باندې باور لرلو کې له حد نه واوښتل، نو چا ترې دعا غوښتله او چا ترې مرسته او داسې نور د شرک ډولونه، او د: لا إله إلا الله معنا يې داسې ونه پيژنده لکه د عربو کفارو چې پيژندلې وه، نو الله مرسته کوونکی دی.

او دا شرک تر دې مهاله په خلکو کې د هغوی د ناپوهی او د نبوت له زمانې سره د زيات واټن د رامنځته کېدو له امله خپريري.

له هغوی څخه د وروستيو شېبه همغه د پخوانيو شېبه ده؛ دا او د ځينو کفري عقيدو يادونه

د دې وروستيو شېبه همغه د پخوانيو شېبه ده، او هغه د دوی دا خبره ده چې: دوی د الله په وړاندې زمونږ سپارش کوونکي دي، مونږ د دوی عبادت نه کوو مگر د دې لپاره چې الله ته مو نږدې کړي، الله - تعالی - د دوی دا شېبه باطله کړه او ورته يې څرگنده کړه چې چا له هغه پرته د بل چا عبادت وکړ؛ چې هر څوک وي نو خامخا له هغه سره يې شرک وکړ او کافر شو لکه چې الله تعالی فرمايي:

﴿وَيَعْبُدُونَ مِنْ دُونِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُونَ هَؤُلَاءِ شَفَعَاؤُنَا عِنْدَ اللَّهِ﴾

ژباړه: او دوی له الله نه پرته د هغو څیزونو عبادت کوي چې نه دوی ته ضرر رسولی شي او نه دوی ته نفع رسولی شي او دوی وايي: دا د الله په وړاندې زموږ سپارش کوونکي دي. [یونس سورت: 18 آیت]. الله پاک پر دوی په خپلې دې وينا سره رد وکړ:

﴿قُلْ أَنتَبِتُونَ اللَّهَ بِمَا لَا يَعْلَمُ فِي السَّمَاوَاتِ وَلَا فِي الْأَرْضِ سُبْحَانَهُ وَتَعَالَى عَمَّا يُشْرِكُونَ﴾

ژباړه: (ته ووايه: آيا تاسو الله پر هغه څه خبروئ چې هغه يې نه په آسمانونو کې پېژني او نه يې په ځمکه کې! هغه ډېر پاک دی او ډېر اوچت دی له هغو څیزونو نه چې دوی يې ورسره شريکوي). [یونس سورت: 18 آیت]. نو هغه پاک ذات پدې آیت کې دا بيان کړه چې له هغه پرته د نبیانو، وليانو او داسې نورو عبادت لوی شرک دی، اگر که تر سره کوونکي يې دا په نورو نومونو يادوي، او الله تعالی فرمايي: ﴿وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَى﴾

ژباړه: (او هغه کسان چې له هغه پرته يې نور دوستان (کارسازي) نيولي دي (وايي: موږ د دوی عبادت نه کوو مگر د دې لپاره چې دوی موږ الله ته نژدې کړي). [الزمر سورت: 3 آیت]. الله پاک پر دوی په خپلې دې وينا سره رد وکړ:

(إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ)

ژباړه: (بېشکه الله به د دوی ترمنځ په هغو خبرو کې فیصله کوي چې دوی په هغو کې اختلاف کوي، بېشکه الله لارښوونه نه کوي هغه چا ته چې هغه دروغجن، ډېر ناشکره وي). [الزمر سورت: 3 آیت]. نو پدې سره ورته الله پاک ښکاره کړه چې له هغه پرته بل چاته د دوی عبادت کول په دعا، ویرې، امید ساتلو او داسې نورو سره په هغه پاک ذات کفر کول دي، او دوی یې دروغجن وگرځول په خپله وینا کې هغه دی چې وایي: مونږ یې عبادت نه کوو مگر د دې لپاره چې هغه - الله تعالی - ته مو ښه نږدې کړي.

او له کفرې عقیدو څخه چې د سمې عقیدې ضد او هغه څه سره مخالفې دي چې پیغمبرانو علیهم الصلاة والسلام پرې راتګ کړی؛ هغه عقیده ده چې بې دینان یې په نن عصر کې لري لکه: د مارکس، لینن پېروان او داسې نور بې دیني او کفر ته بلونکي، برابره ده که دوی یې په سوشیالیزم، کمونیزم، بعث او داسې نورو نومونو یادوي، ځکه د دې بې دینانو له اصولو څخه دا دي چې هیڅ اله نشته او ژوند یوازې ماده ده. او د دوی له اصولو څخه: ژوندون، جنت او دوزخ څخه منکریدل او په ټولو دینونو کفر کول دي، او څوک چې د دوی په کتابونو کې وگوري او هغه څه چې دوی پرې دي په یقیني توګه به باوري شي، او شک نشته چې دا عقیده د ټولو اسماني دینونو سره په ټکر کې ده، او پېروان یې په دنیا او اخرت کې له تر ټولو ناوړه انجام سره مخ کوي.

او د حق له مخالفو عقیدو څخه د ځينو باطنيانو او ځينو صوفيانو دا عقیده ده، ځني چې هغوی ورته اولياء وايي چې د الله سره په تدبير او د عالم د چارو په سمون کې برخه لري چې اقطاب ( هغه څوک چې په يوه چاره کې محوري رول لري) او اوتاد ( هغه څوک چې په کایناتو کې د تصرف واک لري) او غوث ( هغه څوک چې د زمکې د خلکو سره مرسته کوي) ورته وايي، او داسې نور نومونه چې دوی د خپلو معبودانو لپاره له ځان نه جوړ کړي دي. دا په ربوبيت کې تر ټولو بد شرک دی، او دا د جاهليت د عربو له شرک څخه هم ناوړه دی، ځکه د عربو کافرانو په ربوبيت کې شرک نه کاوه، بلکه په عبادت کې يې شرک کاوه، او شرک به يې د آسانتيا په حالت کې و، ځکه په سختی کې به يې يوازې الله ته عبادت ځانگړی کاوه لکه چې الله تعالی فرمايي:

﴿فَإِذَا رَكِبُوا فِي الْفُلِ دَعَوْا اللَّهَ مُخْلِصِينَ لَهُ الدِّينَ فَلَمَّا نَجَّاهُمْ إِلَى الْبَرِّ إِذَا هُمْ يُشْرِكُونَ ٦٥﴾

ژباړه: (نو کله چې دوی په کبستۍ کې سواره شي (، نو) دوی الله بولي، په داسې حال کې چې خاص هغه لره دين خالص کوونکي وي، نو کله چې هغه (الله) دوی وچي ته وژغوري (نو) ناڅاپه دوی (له الله سره) شريکان نيسي). [العنکبوت سورت: 65 آيت]. خو په ربوبيت باندې هغوی يوازې الله ته اعتراف کاوه لکه چې الله پاک فرمايي:

﴿وَلَيْنُ سَأَلْتَهُمْ مَنْ خَلَقَهُمْ لَيَقُولُنَّ اللَّهُ﴾

ژباړه: (او قسم دی که ته له دوی نه پوښتنه وکړې چې دوی چا پيدا کړي دي (نو) دوی به خامخا ضرور ووايي: الله

(پیدا کړي دي). [الزخرف سورت: 87 آیت]. او الله تعالى فرمایي:

﴿قُلْ مَنْ يَرْزُقُكُمْ مِنَ السَّمَاءِ وَالْأَرْضِ أَمَّنْ يَمْلِكُ السَّمْعَ  
وَالْأَبْصَارَ وَمَنْ يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ  
الْحَيِّ وَمَنْ يُدَبِّرُ الْأَمْرَ فَسَيَقُولُونَ اللَّهُ فَقُلْ أَفَلَا تَتَّقُونَ ۝۳۱﴾

ژباړه: (ته ووايه: تاسو ته له آسمان او ځمکې نه روزي څوک درکوي؟ يا د غوړونو او سترگو مالک څوک دی او څوک ژوندى له مړي راوباسي او مړى له ژوندي راوباسي او څوک د کارونو تدبير کوي؟ نو يقيناً دوى به وايي چې الله دی، (نو ته ووايه: [آيا نو تاسو نه وېرېږئ]!) [يونس سورت: 31 آيت]. او پدې معنا سره ډير آيتونه راغلي دي.

هغه څه چې وروستيو مشرکانو له لومړيو نه زيات کړي او اوسنيو مشرکانو پر پخوانيو باندې په دوو کارونو کې زياتوالی کړی: لومړی دا چې ځينو د دوى شرک په ربوبيت کې دی، او دويم دا چې: شرک يې په آسانه او سخته دواړو کې دی، لکه څرنگه چې د دوى په حال هغه څوک ښه پوهيږي چې ورسره ګډ شوي او د دوى حالات يې له نږدې څېړلي دي، او هغه څه يې ليدلي چې دوى يې د الحسين او البدوي او نورو له قبرونو سره په مصر او د عيډروس له قبر سره په عدن، او د الهادي له قبر سره په يمن، او د ابن عربى له قبر سره په شام، او د شيخ عبد القادر الجيلانى له قبر سره په عراق او نورو مشهورو قبرونو سره کوي؛ چې عوام خلک پکې غلو (له حد نه اوږيدل) کوي او د الله تعالى ډيرى حقونه يې ورکړي دي، او داسې ډير کم خلک شته چې رد ورباندې

وګړي او د توحيد حقيقت ورته بيان کړي؛ هغه چې الله پرې خپل نبي - صلى الله عليه وسلم - او له هغه وړاندې رسولان عليهم الصلاة والسلام رايلري، بس مونږ يواځې د الله تعالى يو او خاص هغه ته ورګرځېدونکي يو. او د الله پاک نه سوال کوو چې دوى بيرته په هوش راوړي او تر منځه يې حق ته بلونکي زيات کړي، او د مسلمانانو حاکمان او علماوو ته يې د شرک پر وړاندې د مبارزې او بالآخره د (شرک) او شرکي وسايلو د له منځه وړلو توفيق ورکړي، هغه ذات اوريدونکى او نږدې دى.

او د اسماء او صفاتو په باب کې د صحيح عقيدې ضد عقیده د بدعتيانو؛ جهميه او معتزله و او د دوى د پيروانو عقیده ده، چې له الله - تعالى - څخه صفات نفي کوي او يا يې له معنا څخه انکار کوي، بلکه الله تعالى پداسې صفتونو سره يادوي چې هغه معدوم (نشت)، جامد او يا ناشوني وي، الله تعالى د دوى له ويناوو څخه ډير پورته دى. او پدوى کې هغه خلک هم شامل دي چې له ځينې صفتونو منکر دي او ځينې نور ثابتوي لکه: اشعريان، دا چې هغوى ځينې صفتونه ثابتوي نو ورباندې لازم دي چې ورته نور صفتونه چې دوى ورڅخه تېښته کوي او نفي کوي يې او دلايل يې تاويلوي (هم بايد ثابت کړي، خو دا چې نه يې کوي)، نو پدې سره دوى د سمعي او عقلي دلايلو سره په مخالفت کې واقع شول، او پدې سره په ښکاره ټکر کې ولوبدل، خو اهل سنت والجماعت الله پاک ته د پوره کمال سره له نومونو او صفتونو څخه هغه څه ثابتوي چې هغه (ذات) خپل ځان ته ثابت کړي وي او يا يې رسول؛

محمد - صلى الله عليه وسلم - ورته ثابت کړي وي، او پاک يې گڼي له دې چې د مخلوق سره يې تشبیه کړي پداسې پاکوالي سره چې د تعطیل (له معنا څخه) پکې څکه نه وي، نو پدې سره دوی په ټولو دلیلونو عمل کړی، نه يې تحریف وکړ او نه هم تعطیل، او له هغه ټکر څخه هم بچ پاتې شول چې له دوی پرته نور پکې واقع شوي دي، لکه څرنګه چې پدې اړه وړاندې وویل شول او همدا په دنیا او آخرت کې د خلاصون او نیکمرغۍ لار ده؛ هغه نیغه لار چې د دې امت سلفو او امامانو نیولې وه. او هیڅکله به د دې امت وروستي خلک اصلاح نه شي مګر په هغه څه چې لومړي پرې اصلاح شوي وو، چې هغه د قرآن اوسنت پیروي ده، او د هر هغه څه پرېښودل چې د دې خلاف وي.

### یوازي د الله د عبادت واجبوالی، او د الله پر دښمنانو د بریا لاملونه (اسباب)

پر مکلف تر ټولو اړین واجب او لویه فریضه دا ده چې د خپل رب عبادت وکړي؛ هغه چې د آسمانونو، زمکې، او لوی عرش څښتن دی، هغه چې په خپل کتاب کې فرمایي:

﴿إِنَّ رَبَّكُمُ اللَّهُ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ يُغْشِي اللَّيْلَ النَّهَارَ يَطْلُبُهُ حَثِيثًا وَالشَّمْسُ وَالْقَمَرُ وَالنُّجُومُ مُسَخَّرَاتٌ بِأَمْرِهِ أَلَا لَهُ الْخَلْقُ وَالْأَمْرُ تَبَارَكَ اللَّهُ رَبُّ الْعَالَمِينَ ٥٤﴾

ژباړه: (بېشکه ستاسو رب هغه الله دی چې آسمانونه او زمکه يې په شپږو ورځو کې پیدا کړل، بیا د عرش له پاسه برقراره شو، هغه په شپې سره ورځ پټوي، په دې حال کې

چې دا (شپه) هغې (ورځ) لره په تلوار سره طلب کوي او (پیدا کړې يې ده) لمر سترگه، او سپوږمۍ او ستوري، چې د هغه په حکم سره مسخر کړی شوي دي، اگاه شئ! خاص هغه لره دي پیدا کول او حکم کول، ډېر برکت والا دی الله چې رب د ټولو مخلوقاتو دی). [الأعراف سورت: 54 آیت]. او په بل حای کې الله پاک په خپل کتاب کې خبر ورکوي چې هغه ثقلین (انسانان او پېریان) د خپل عبادت لپاره پیدا کړي دي

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ۝٥٦﴾

ژباړه: (او ما پېریان او انسانان نه دي پیدا کړي مگر د دې لپاره چې دوی زما عبادت وکړي). [الذاریات سورت: 56 آیت]. او دا عبادت چې الله تعالی ثقلین (انسانان او پېریان) د همدې لپاره پیدا کړي دي؛ دا د هغه توحید دی د بیلابیلو عبادتونو سره لکه: لمونځ، روژه، زکات، حج، رکوع، سجده، طواف، ذبح (حلاله)، نذر، ویره، امید ساتل، مرسته غوښتل (د سختۍ پر مهال)، مرسته غوښتل (د کارونو په ترسره کولو کې)، پناه غوښتل او د عبادت ټول ډولونه، او پدې کې د هغه د ټولو امرونو منل او له منهیاتو یې ډډه کول چې د هغه عزتمند کتاب او د امانتدار رسول -په هغه دې د رب غوره درود او سلام وي- سنت پر هغه دلالت کوي. او یقینا پدې عبادت سره الله پاک ټولو ثقلینو (انسانانو او پېریانو) ته امر کړی؛ هغوی چې د همدې لپاره پیدا شوي او ټول پیغمبران لیږل شوي، او د دې عبادت د بیان او وضاحت لپاره کتابونه نازل شوي، نو دا عبادت او تفصیل یې او ورته بلنه او الله

تعالی ته يي يوازي په خاصوالي باندې امر کول (پدې ټولو سره الله پاک امر کړی دی) لکه چې الله تعالی فرمايي:

﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ﴾ (٢١)

ژباړه: (ای خلقو! د خپل رب عبادت کوئ، هغه چې تاسو يې پيدا کړي یئ او هغه کسان چې له تاسو نه مخکې وو، د دې لپاره چې تاسو پر هېزگاره شئ). [البقرة سورت: 21 آيت].  
او الله تعالی فرمايي:

﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا﴾

ژباړه: او ستا رب حکم کړی دی چې تاسو عبادت مه کوئ (د بل هیچا) مگر يوازي د هغه او له مور او پلار سره احسان کوئ. [الإسراء سورت: 23 آيت]. او د قضی معنی پدې آيت کې امر او وصیت دی. او الله تعالی فرمايلي:

﴿وَمَا أَمُرُوا إِلَّا لِيعْبُدُوا اللَّهَ مُخْلِصِينَ لَهُ الدِّينَ حُنَفَاءَ وَيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ الْقَيِّمَةِ﴾

ژباړه: (حال دا چې دوی ته حکم نه و ورکړی شوی مگر په دې چې دوی دې د الله عبادت کوي، په داسې حال کې چې دین (عبادت) دغه (الله) لره خالص کوونکي وي (او) حنیفان (له باطله حق ته راگرځېدونکي) وي، او (د دې چې) دوی دې لمونځ قایموي او زکات دې ورکوي او همدغه ډېر محکم دین دی). [البینة سورت: 5 آيت].، او پدې معنا سره د الله په کتاب کې آیتونه ډیر دي، او الله تعالی فرمايي:

﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا وَاتَّقُوا اللَّهَ إِنَّ اللَّهَ شَدِيدُ الْعِقَابِ﴾

ژباره: (او پېغمبر چې تاسو ته څه هم درکړي، نو هغه واخلئ او له څه نه چې هغه تاسو منع کړي، نو تاسو منع شئ او له الله نه ووېرېږئ، بېشکه الله ډېر سخت عذاب والا دی).

[الحشر سورت: 7 آيت]. او الله پاک فرمايلي:

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا ٥٩﴾

ژباره: (ای هغو کسانو چې ایمان یې راوړی دی! د الله خبره منئ او د رسول خبره منئ او د خپلو د امر د خاوندانو (واکمنانو)، نو که چېرې تاسو په خپلو کې د څه شي په باره کې هم نزاع (جگړه او اختلاف) وکړئ، نو هغه (شي) الله او د هغه رسول ته وگرځوئ که چېرې تاسو په الله او په ورځ د اخرت ایمان لرئ، دا (کار) ډېر غوره دی او د انجام په لحاظ ډېر ښه دی). [النساء سورت: 59 آيت]. او الله تعالی فرمايلي:

﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾

ژباره: (چا چې د رسول اطاعت وکړ نو یقیناً هغه د الله اطاعت وکړ). [النساء سورت: 80 آيت].

او الله پاک فرمايلي:

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ﴾

ژباره: (او یقیناً یقیناً مونږ په هر یو امت کې یو رسول لېږلی و (په دې سره) چې تاسو د الله عبادت کوئ او له طاغوت نه ځان وساتئ). [النحل سورت: 36 آيت]، او الله پاک فرمايلي:

﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ﴾ (٢٥)

ژباره: (او مونږ له تا نه مخکې هېڅ رسول نه دی لېږلی مګر چې هغه ته به مونږ (دا) وحي کوله چې بېشکه شان دا دی چې له ما نه پرته بل هېڅ حق معبود نشته، نو تاسو زما عبادت کوئ). [الأنبياء سورت: 25 آيت]، او الله تعالى فرمايلي:

﴿الر كِتَابٌ أُحْكِمَتْ آيَاتُهُ ثُمَّ فُصِّلَتْ مِنْ لَدُنْ حَكِيمٍ خَبِيرٍ ۝ أَلَّا تَعْبُدُوا إِلَّا اللَّهَ ۖ إِنَّنِي لَكُم مِّنْ نَّذِيرٍ وَبَشِيرٍ﴾ (٢)

ژباره: (الف، لام، را، (دا) کتاب دی چې آيتونه يې محکم کړی شوي دي، بيا د ښه حکمت والا، پوره خبردار ذات له خوا نه په تفصيل سره بيان شوي دي).

ژباره: (دا چې تاسو عبادت مه کوئ مګر يواځې د الله، بېشکه زه ستاسو لپاره د هغه له جانبه (رالېږل شوی) وېروونکی او زېږی ورکوونکی يم). [هود سورت: 1-2 آيتونه].

نو دا محکم آيتونه او هغه چې په همدې معنا سره د الله له کتاب څخه راغلي دي ټول الله تعالى ته د عبادت د اخلاصوالي په وجوب دلالت کوي، او دا چې همدا د دين اصل او د (ابراهيمی) ملت بنسټ دی، همدا رنگه پدې دلالت کوي چې د پيريانو او انسانانو له پيدا کولو، د پيغمبرانو د رالېږلو او د کتابونو د نازلېدو حکمت هم همدا دی؛ نو دې چارې ته پر ټولو مکلفو پاملرنه واجب ده، چې ځان پرې ښه پوه کړي، او له هغه څه څخه ځان وساتي چې ډيری اسلام ته منسوب شوي

خلک پکې لویدلي؛ په پیغمبرانو او صالحینو باندې په باور لرلو کې له حد نه په اوږیدلو، پر قبرونو یې د ودانیو، جوماتونو او گومبدو جوړولو، له هغوی نه سوال کولو، مرسته غوښتلو، هغوی ته پناه وړلو او د اړتیا د پوره کولو لپاره ترې سوال کول او د سختیو د لرې کولو، د ناروغانو د روغتیا، پر دښمنانو د بریا او داسې نور (کارونه چې) د لوی شرک ډولونه دي. له رسول الله صلی الله علیه وسلم څخه صحیح ثابت دي او د هغه څه سره سمون خوري چې د الله کتاب پرې دلالت کوي، په صحیحینو کې له معاذ - رضی الله عنه - څخه روایت دی چې نبی - صلی الله علیه وسلم - ورته وویل:

«أتدري ما حق الله على العباد وحق العباد على الله؟ فقال معاذ: قلت الله ورسوله أعلم، فقال النبي -صلى الله عليه وسلم- حق الله على العباد أن يعبدوه ولا يشركوا به شيئاً، وحق العباد على الله أن لا يعذب من لا يشرك به شيئاً» الحديث.

«آیا پوهیږي چې د الله حق پر بنده گانو او د بندگانو حق پر الله څه دی؟ نو معاذ وویل: ما وویل: الله او رسول یې بنه پوهیږي، نو نبی - صلی الله علیه وسلم - وویل: د الله حق پر بندگانو دا دی چې عبادت یې وکړي او هیڅ شی ورسره شریک نه کړي، او د بندگانو حق پر الله دا دی چې هغه چاته عذاب ورنکړی چې هیڅ شی یې ورسره شریک کړی نه وي.»<sup>1</sup> الحديث او په صحیح البخاري کې له ابن مسعود -

---

<sup>1</sup> البخاري الاستئذان (5912)، مسلم الإيمان (30)، الترمذي الإيمان (2643)، ابن ماجه الزهد (4296)، أحمد (238/5).

رضي الله عنه - څخه (روايت) دى چې نبي - صلى الله عليه وسلم - وويل:

«من مات وهو يدعو لله ندا دخل النار»

«څوک چې پداسې حال کې مړ شو چې له الله سره يې شريک باله نو اور ته داخل شو»<sup>1</sup>. او مسلم پخپل صحيح کې له جابر - رضي الله عنه - څخه روايت کوي چې نبي - صلى الله عليه وسلم - وويل:

«من لقي الله لا يشرك به شيئاً دخل الجنة ومن لقيه يشرك به شيئاً دخل النار»

«څوک چې د الله تعالى سره پداسې حال کې مخ شو چې هيڅ شى يې ورسره شريک کړى نه وي نو جنت ته داخل شو، او څوک چې ورسره مخ شو او څه شى يې ورسره شريک کړى و، نو اور ته داخل شو»<sup>2</sup>. او پدې معنا سره احاديث ډير دي، او دا مسأله له اړينو او لويو مسائلو څخه ده، او الله خپل نبي محمد - صلى الله عليه وسلم - توحيد ته په بلنې او له شرک څخه په منع کولو سره راليرلى دى، نو هغه څه يې خلکو ته په پوره توگه ورسول چې الله پرې راليرلى و، او د الله په لار کې سخت وربرول شو، نو پر هغو يې صبر وکړ، او د هغه سره يې ملگرو - رضي الله عنهم - هم صبر وکړ تر دې چې الله تعالى د عربو له جزيرې څخه ټول بتان لرې کړل، او خلک پلي پلي د الله په دين کې داخل شول، او د کعبې چاپيره او دننه ټول بتان مات شول، لات، عزی او منات هم ويجاړ

1 البخاري تفسير القرآن (4227)، مسلم الإيمان (92)، أحمد (374/1).

2 البخاري العلم (129)، مسلم الإيمان (32)، أحمد (157/3).

شول، او عربو په قبيلو کې ټول بتان مات شول او هغه باطل معبودان چې هغوی سره وو ټول وران شول او د الله کلمه پورته شوه او د عربو په جزيره کې اسلام ښکاره شو. بيا مسلمانانو له جزيرې نه د باندې دعوت او جهاد ته مخه کړه، او کومو بندگانو ته چې الله له وړاندې نيکمرغي ليکلې وه د دوی په لاس ورته الله هدايت وکړ، او د دوی پر مټ الله حق او عدالت په پيری کلو او بانو کې خپور کړ او پدې سره د هدايت امامان او د حق سالاران او عدالت او اصلاح ته بلونکي وگرځيدل، او د دوی لار له تابعينو او په نيکو کې د هغوی له پيروانو څخه؛ د هدايت امامانو او حق ته بلونکو هم ونيوله؛ د الله دين يې خپراوه، او خلک يې د الله يووالي ته رابلل، او خپلو مالونو او ځانونو سره يې د الله په لار کې جهاد وکړ؛ پداسې حال کې چې د هيڅ ملامتونو کې له ملامتيا څخه نه ويريډل، نو الله يې ملاتړ وکړ او بريايي ور په برخه کړه او پر خپلو حريفانو يې برلاسي کړل او په خپله ژمنه يې چې ورسره پدې قول کې کړې وه وفا وکړه:

﴿يَا أَيُّهَا الَّذِينَ آمَنُوا إِن تَنصُرُوا اللَّهَ يَنصُرْكُمْ وَيُثَبِّتْ أَقْدَامَكُمْ﴾ (٧)

ژباړه: (ای هغو کسانو چې ایمان یې راوړی! که چیرې تاسو د الله مرسته وکړئ، هغه به ستاسو مرسته وکړي او ستاسو قدمونه به ثابت (او ټینګ) کړي). [محمد سورت: 7 آیت]. او د الله تعالی دا قول:

﴿وَلِيَنصُرَنَّ اللَّهُ مَن يَنصُرُهُ إِنَّ اللَّهَ لَقَوِيٌّ عَزِيزٌ ۝۴ الَّذِينَ إِن مَكَانَهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ ۚ وَاللَّهُ عَاقِبَةُ الْأُمُورِ﴾ (٤١)

ژباړه: (او الله به خامخا ضرور د هغه چا مرسته وکړي چې د هغه (الله) مدد کوي، بېشکه الله خامخا پېر زورور، غالب دی).

ژباړه: هغه کسان دي چې که مونږ دوی ته په زمکه کې قدرت ورکړو (نو) دوی به لمونځ قایموي او زکات به ادا کوي او د نېکۍ حکم به کوي او له بدۍ نه به منع کوي، او خاص د الله لپاره د کارونو انجام دی). [الحج سورت: 40-41 آیتونه]. بیا له هغې وروسته خلک بدل شول، ډلې ډلې شول، د جهاد په اړه یې ناغیري وکړه او آرامتیا او شهوت پرستی ته یې لومړیتوب ورکړ، ناکاره کړنې پکې رابښکاره شوې مګر هغه څوک چې الله پاک وساتل، نو الله یې حالت ته بدلون ورکړ، دښمنان یې پرې برلاسي کړل؛ (دا) د هغو کړنو سزا وه چې دوی کړي وي، او هیڅکله ستا رب د بندگانو سره ظلم کوونکی ندی، الله تعالی فرمایي:

﴿ذَلِكَ بِأَنَّ اللَّهَ لَمْ يَكُ مُغَيِّرًا نِعْمَةً أَنْعَمَهَا عَلَى قَوْمٍ حَتَّى يُغَيِّرُوا مَا بِأَنْفُسِهِمْ﴾

ژباړه: (دا په دې چې یقیناً الله د هغه نعمت بدلونکی نه دی چې پر کوم قوم یې پېرزو کړی وي تر هغه چې هغوی هغه (حالت) بدل کړي چې د هغوی په نفسونو کې دی). [الأنفال سورت: 53 آیت]. نو پر ټولو مسلمانانو واجب دي؛ په حکومتونو او ولسونو چې الله ته رجوع وکړي او عبادت هغه ته ځانګړی کړي او له هغو نیمګړتیاوو او ګناهونو چې تېر شوي دي توبه وکړي او بیرته وکړي د هغه واجب په ادا کولو کې له فرضي عملونو څخه او له هغه څه نه ځان

ژغورلو سره چې پرې يې حرام کړي دي ، او دا چې يو بل ته سره پدې نصيحت وکړي او يو بل سره پدې اړه مرسته وکړي.

او لدې اړين او مهم د شرعي حدودو نافذول او په ټولو شيانو کې د خلکو تر منځه د شريعت حاکمول دي، او شريعت ته د پريکړو وړل او د بشري قوانينو چې د الله له قانون سره په ټکر کې وي باطلول دي، او ورته د پريکړو له وړلو نه ځان ژغورل او د شريعت حکمونو ته د ټولو ولسونو اړ ويستل دي( چې غاړه ورته کيږدی)، همدا رنگه پر علماوو لازم دي چې خلک په خپل دين پوه کړي او د دوی تر منځ اسلامي درک خپور کړي او يوبل ته په حق او صبر وصيت سره وکړي، (همدارنگه)په نيکيو امر او له بديو څخه منع کول او دې کارونو ته د چارواکو هڅول دي. همدا رنگه د ويجاړوونکو بنسټونو لکه کمونيزم، بعثيت، قومي تعصبونه او داسې نورو مبادئو او د شريعت خلاف مذهبونو په وړاندې مبارزه کول واجب دي، چې پدې سره به الله مسلمانانو ته هغه څه سم کړي چې خراب شوي دي او هغه څه به بيرته ورکړي چې ورڅخه شريدلې دي او هغه پخوانی عزت به بيرته ورکړي او پر غليم به يې برلاسي کړي او په زمکه کې به يې واکداران کړي لکه چې الله تعالى فرمايي او هغه تر ټول رښتيا ويونکی دی:

(وَكَانَ حَقًّا عَلَيْنَا نَصْرُ الْمُؤْمِنِينَ)

ژباړه: (او په مونږه باندې د مومنانو مرسته کول حق دي).  
[الروم سورت: 47 آيت]. او الله تعالى فرمايي:

﴿وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَى لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا يَعْبُدُونَنِي لَا يُشْرِكُونَ بِي شَيْئًا وَمَنْ كَفَرَ بَعْدَ ذَلِكَ فَأُولَئِكَ هُمُ الْفَاسِقُونَ ٥٥﴾  
 ژباړه: (الله وعده کړې د هغو کسانو سره چې ایمان یې راوړی ستاسې نه او نېک عملونه یې کړي دي، چې خامخا هرومرو به دوی ته په ځمکه کې خلافت ورکوي لکه چې هغو کسانو ته یې خلافت ورکړی و چې له دوی نه وړاندې وو او خامخا ضرور به دوی ته د دوی هغه دین ثابت (او قوي) وگرځوي چې هغه (الله) د دوی لپاره غوره کړی دی او خامخا ضرور به دوی ته د دوی له وېرې نه پس امن په بدل کې ورکړي، چې دوی به زما عبادت کوي او زما سره به هېڅ شی نه شریکوي، او هر څوک چې د دغو (انعامونو) نه بعد کافر شو، نو همدغه کسان فاسقان دي). [النور سورت: 55 آیت]. او الله پاک فرمایي:

﴿إِنَّا لَنَنْصُرُ رُسُلَنَا وَالَّذِينَ آمَنُوا فِي الْحَيَاةِ الدُّنْيَا وَيَوْمَ يَقُومُ الْأَشْهَادُ ٥٦﴾

ژباړه: (بېشکه مونږ خامخا د خپلو رسولانو او د هغو کسانو چې ایمان یې راوړی دی، په دنيایي ژوند کې مرسته کوو او په هغې ورځ کې (هم) چې گواهان به ودرېږي). [غافر سورت: 51 آیت].

﴿يَوْمَ لَا يَنْفَعُ الظَّالِمِينَ مَعْذِرَتُهُمْ وَلَهُمُ اللَّعْنَةُ وَلَهُمْ سُوءُ الدَّارِ ٥٧﴾

(په هغې ورځې کې چې ظالمانو (مشرکانو) ته به د هغوی معذرت هېڅ نفع نه رسوي او د همدوی لپاره لعنت دی او د همدوی لپاره بد کور (دوزخ) دی). [غافر سورت: 52 آیت].

له الله تعالی نه سوال کوم چې د مسلمانانو چارواکي او عوام یې اصلاح کړي او په دین کې پوهه ورپه برخه کړي، او د الله څخه په ویره یې سره راغونډ کړي او ټولو ته دې خپله نیغه لار وښايي، حق ته دې پرې بریا ورکړي او باطل دې پرې ذلیل کړي او ټولو ته دې توفیق ورکړي چې په نیکو کارونو او تقوا کې یو له بل سره مرسته وکړي او یو بل ته سره په حق او صبر سره وصیت وکړي، هغه ذات د همدې کارونو توان ورکونکی او پرې ځواکمن دی، وصلي الله وسلم علی عبده ورسوله وخیرته من خلقه نبینا وإمامنا وسیدنا محمد بن عبد الله وعلی آله وأصحابه ومن اهتدی بهداه- والسلام علیکم ورحمة الله وبرکاته.

## فهرست

|    |                                                                          |
|----|--------------------------------------------------------------------------|
| 2  | ..... صحیح عقیده او هغه چي خلاف يې ده                                    |
| 2  | ..... سريزه                                                              |
| 6  | ..... په الله تعالى ايمان                                                |
| 17 | ..... په پريښتو ايمان                                                    |
| 18 | ..... په کتابونو ايمان                                                   |
| 21 | ..... پر پيغمبرانو ايمان                                                 |
| 22 | ..... د آخرت پر ورځ ايمان                                                |
| 23 | ..... په تقدير ايمان                                                     |
|    | ايمان له قول او عمل څخه عبارت دی، چې په طاعت سره زياتيږي او              |
| 25 | ..... په گناه کولو سره کميږي                                             |
|    | د الله لپاره مينه کول او د الله لپاره کرکه کول، او دوستي او دښمني د الله |
| 26 | ..... لپاره                                                              |
| 29 | ..... لدې عقيدې څخه د منحرفو او پر ضد يې د تلونکو يادونه                 |
|    | يوازې د الله د عبادت واجبوالي، او د الله پر دښمنانو د بریا لاملونه       |
| 36 | ..... (اسباب)                                                            |